УЙҒАРЫЎ

(даўа арзаны көрместен қалдырыў хаққында)

Беруний районы

2024-жыл 01-июль

Беруний районлар аралық экономикалық судының судьясы Ж.Аманиязов басшылығында, судья жәрдемшиси Д.Мамбетсалиевтиң хаткерлигинде, Фермерлер кеңеси ӯәкили юрисконсульт Ж.Худайберганов (2024-жыл 03-январь күнги исеним хат) тың қатнасыўында, Қарақалпақстан фермер, дийқан хожалықлары ҳәм қыйтақ жер ийелери кеңесиниң даўагер «ПИРНАЗАР НАМА» фермер хожалығының мәпин қорғап, оның пайдасына «BO`STON CLUSTER» жуўапкершилиги шекленген жәмийетинен 511 540 265 сўм тийкарғы қарыз ҳәм 102 308 050 сўм пеня өндириўди сораған даўа арзасына тийкар қозғатылған экономикалық исти суд имаратында ашық суд мәжилисинде көрип шығып, төмендегилерди

АНЫКЛАДЫ:

Даўагер Қарақалпақстан фермер, дийқан хожалықлары ҳәм қыйтақ жер ийелери кеңеси даўагер «ПИРНАЗАР НАМА» фермер хожалығының мәпин қорғап, оның пайдасына «BO`STON CLUSTER» жуўапкершилиги шекленген жәмийетинен 511 540 265 сўм тийкарғы қарыз ҳәм 102 308 050 сўм пеня өндириўди сораған.

Фермерлер кеңеси ўэкили суд мэжилисинде даўа талаплары тийкарлы екенлигин, бул истеги өз-ара тастыйықланған салыстырыў акти, есап фактуралар ҳэм басқа да ҳүжжетлер менен тастыйықланатуғынлығын билдирип, даўа арзаны толық қанаатландырыўды сорады.

Даўагер ҳәм жуўапкер ўәкиллери суд мәжилисине келмеди ҳәм өзиниң жазба пикирин усынбады.

Суд истеги ҳүжжетлерде олардқң суд мәжилиси ҳаққында тийисли тәртипте ҳабардар қылынғанлығын тастыйықлаўшы ҳүжжет бар екенлигин есапқа алып, исти Өзбекстан Республикасы Экономикалық процессуал кодекси (кейинги орынларда — ЭПК деп жүритиледи)ниң 128, 170-статьяларына муўапық олардың ўәкиллериниң қатнасыўысыз көрип шығыўды лазым тапты.

Суд исте қатнасыўшы шахслардың түсинигин тыңлап, усынылған хүжжетлерди үйренип шығып, арзаны көрместен қалдырыўды мақул тапты.

Беруний районлар аралық экономикалық судының 2024-жыл 27-июнь күнги 4-2302-2401/1345-санлы шешиўши қарары тийкарында жуўапкер төлеўге қәбилетсиз деп табылған ҳәм сапластырыў өндириси ашылған.

Өзбекстан Республикасы «Төлеўге қәбилетсизлик ҳаққында»ғы Нызамының 12-статьясы биринши бөлимине тийкар, төлеўге қәбилетсизлик тәртип-процедурасы қолланылғанда барлық кредиторлардың мәплерин кредиторлар жыйналысы яки кредиторлар комитети қорғайды. Суд қарыздарға

қарата төлеўге қәбилетсизлик туўрысында ис қозғатыў ҳаққындағы арзаны ис жүритиўге қабыллаған күнинен кредиторлар қарыздарға өз талапларын жеке тәртипте қанаатландырыў мақсетинде мүрәжат етиўге ҳақылы емес.

Өзбекстан Республикасы Экономикалық процессуал кодексиниң 107-статьясы биринши бөлими 9-бәндине тийкар, жуўапкерге қарата төлеўге қәбилетсизлик туўрысында ис қозғатылған болса ҳәм жуўапкерге қарата усынылған талап нызамға көре төлеўге қәбилетсизлик туўрысындағы ис шеңберинде көрилиўи лазым болса, суд даўа арзаны көрместен қалдырады.

Сонлықтан, суд даўа арзаны көрместен қалдырыўды лазым тапты.

Республикасы "Мәмлекетлик бажы хаккынла" 2020 жыл 6-январь күнги ЎРҚ-600-санлы Нызамының 9-статьясы биринши 18-бэндине хәм Өзбекстан Республикасы Президентинин 2017-жыл 10-октябрьдеги «Фермер, дийхан хожалықлары ҳэм қыйтақ жер участкалары искерлигин жәнеде раўажландырыў бойынша шөлкемлестириў ис-илэжлары ҳаққында»ғы ПҚ-3318-санлы қарарының 3-бәнди бесинши хатбасына муўапық фермер, дийхан хожалықлары ҳәм қыйтақ жер ийелери мәмлекетлик бажы төлеуден азат етилгенлиги себепли суд мәмлекетлик бажы өндирилмеўди макул тапты.

Суд, даўагер тәрепинен төленген 34 000 сўм почта қәрежетин даўагердиң мойнында қалдырыўды лазым тапты.

Өзбекстан Республикасы Экономикалық процессуал кодексиниң 107,108-статьяларын басшылыққа алып, суд

УЙҒАРДЫ:

Даўа арза көрместен қалдырылсын.

Ис ушын алдыннан төленген 34 000 сум почта қәрежетин дауагердиң мойнында қалдырылсын.

Уйғарыў бир айдан кейин нызамлы күшине киреди.

Уйғарыўға наразы тәреп шағым, прокурор протест келтириўге ҳақылы.

Судья Ж.Ж.Аманиязов

